

चौधरी चरण सिंह हरियाणा कृषि विश्वविद्यालय, हिसार लोक संपर्क कार्यालय

समाचार-पत्र का नाम अमर उजाला

दिनांक १.२.२०१९ पृष्ठ सं. ५ कॉलम ३-५

गांव रावलवास खुर्द में महिलाओं को आत्मनिर्भर बनने के लिए किया प्रेरित

अमर उजाला ब्यूरो

हिसार। चौधरी चरण सिंह हरियाणा कृषि विश्वविद्यालय के गृह विज्ञान महाविद्यालय द्वारा गांव रावलवास खुर्द में गृह विज्ञान विषय पर आयोजित प्रशिक्षण कार्यक्रम संपन्न हुआ। समारोह में कुलपति प्रो. केपी सिंह की पत्नी डॉ. संजेश सिंह मुख्य अतिथि रही।

डॉ. संजेश सिंह ने महिलाओं को आत्मनिर्भर बनने के लिए प्रोत्साहित करते हुए कहा कि सिलाई, कढ़ाई, बुनाई, आचार व मुरब्बा बनाना जैसे अनेक कार्य हैं, जिनको ग्रामीण महिलाएं घरेलू स्तर पर शुरू करके व्यवसाय का रूप दे सकती हैं और आय उपार्जन कर सकती हैं।

उन्होंने घरेलू स्तर पर उत्पाद तैयार करने वाली महिलाओं से स्वयं सहायता समूह बनाने को कहा। गृह विज्ञान महाविद्यालय की अधिष्ठाता डॉ. बिमला ढांडा ने बताया कि यह प्रशिक्षण कार्यक्रम रूरल होमवर्क एक्सपेरियंस



प्रदर्शनी का अवलोकन करती कुलपति प्रो. केपी सिंह की पत्नी डॉ. संजेश सिंह।

चौधरी चरण सिंह हरियाणा कृषि विश्वविद्यालय के गृह विज्ञान कॉलेज की ओर से गृह विज्ञान विषय पर कार्यक्रम

के अंतर्गत एक माह तक चला। इसमें गृह विज्ञान महाविद्यालय की छात्राओं ने ग्रामीण महिलाओं के कौशल विकास के लिए उन्हें सिलाई, कढ़ाई, बुनाई के साथ भिन्न-भिन्न प्रकार का सजावटी सामान

बनाना सिखाया। ग्रामीण महिलाओं को बेकार सामान से सजावटी वस्तुएं तैयार करना तथा आहार को पौष्टिक बनाने के तरीकों की जानकारी दी गई। मुख्य अतिथि ने गृह विज्ञान महाविद्यालय की छात्राओं द्वारा लगाई गई प्रदर्शनी का अवलोकन किया। विभिन्न प्रतियोगिताओं की विजेता महिलाओं व छात्राओं को पुरस्कार भी वितरित किए।

चौधरी चरण सिंह हरियाणा कृषि विश्वविद्यालय, हिसार लोक संपर्क कार्यालय

समाचार-पत्र का नाम दीनक मारकर
दिनांक 9.2.2019 पृष्ठ सं. 4 कॉलम 6-7

ग्रामीण महिलाओं ने सीखे व्यवसाय के गुर



रावलवास खुर्द में मुख्य अतिथि डॉ. संजेश सिंह विजेता महिलाओं को पुरस्कार देते हुए।

हिसार | एचएयू के गृह विज्ञान महाविद्यालय की तरफ से गांव रावलवास खुर्द में गृह विज्ञान विषय पर आयोजित प्रशिक्षण कार्यक्रम आज सम्पन्न हुआ। इस अवसर पर विश्वविद्यालय के कुलपति प्रो. केपी सिंह की धर्मपत्नी डॉ. संजेश सिंह मुख्य अतिथि रहीं। उन्होंने महिलाओं को आत्मनिर्भर बनने के लिए प्रोत्साहित किया। उन्होंने कहा सिलाई, कढ़ाई, बुनाई, आचार व मुरब्बा बनाना जैसे अनेक कार्य हैं जिनको ग्रामीण महिलाएं घरेलू स्तर

पर आरंभ करके व्यवसाय का रूप दे सकती हैं और आय उपार्जन कर सकती हैं। उन्होंने घरेलू स्तर पर उत्पाद तैयार करने वाली महिलाओं से स्वयं सहायता समूह बनाने के लिए कहा। गृह विज्ञान महाविद्यालय की डीन डॉ. बिमला ढांडा ने बताया कि यह प्रशिक्षण कार्यक्रम रूरल होमवर्क एक्सपीरियंस के अन्तर्गत एक माह तक चला जिसमें गृह विज्ञान महाविद्यालय की छात्राओं ने ग्रामीण महिलाओं के कौशल विकास के लिए सजावटी सामान बनाना सिखाया।

समाचार-पत्र का नाम ... दैनिक जागरण, पंजाब एक्सप्रेस
 दिनांक ... 9.2.2019 पृष्ठ सं. ... 17, 2 कॉलम ... 2-3, 7-8

रावलवास खुर्द में महिलाओं को दिया घरेलू व्यवसाय का प्रशिक्षण

जागरण संवाददाता, हिसार : चौधरी चरण सिंह हरियाणा कृषि विश्वविद्यालय के गृह विज्ञान महाविद्यालय की तरफ से निकटवर्ती रावलवास खुर्द में प्रशिक्षण कार्यक्रम शुक्रवार को संपन्न हुआ। इस अवसर पर समारोह में विश्वविद्यालय के कुलपति प्रो. के.पी. सिंह की धर्मपत्नी डा. संजेश सिंह मुख्य अतिथि थीं।

डा. संजेश सिंह ने समारोह में उपस्थित महिलाओं को संबोधित करते हुए उन्हें आत्मनिर्भर बनने के लिए प्रोत्साहित किया। उन्होंने कहा सिलाई, कढ़ाई, बुनाई, आचार व मुरब्बा बनाना जैसे अनेक कार्य हैं। जिनको ग्रामीण महिलाएं घरेलु स्तर पर शुरू करके व्यवसाय का रूप दे सकती हैं और आय उपाजन कर सकती हैं। उन्होंने घरेलु स्तर पर उत्पाद तैयार करने वाली महिलाओं से स्वयं सहायता समूह बनाने को कहा।

निखार रहे कौशल

गृह विज्ञान महाविद्यालय की अधिष्ठाता डा. बिमला ढांडा ने बताया कि यह प्रशिक्षण कार्यक्रम रूरल होमवर्क एक्सपीरिंस के अन्तर्गत एक माह तक चला जिसमें गृह विज्ञान महाविद्यालय की छात्राओं ने ग्रामीण महिलाओं के कौशल विकास के लिए उन्हें सिलाई, कढ़ाई, बुनाई के साथ भिन्न भिन्न प्रकार का सजावटी सामान बनाना सिखाया। इसके अतिरिक्त ग्रामीण महिलाओं को बेकर सामान से सजावटी वस्तुएं तैयार करना तथा आहार को पौष्टिक बनाने के तरीकों बारे भी जानकारी दी। इस मौके पर मुख्य अतिथि ने गृह विज्ञान महाविद्यालय की अधिष्ठाता डा. बिमला ढांडा की अगुवाई में छात्राओं द्वारा लगाई गई प्रदर्शनी का अवलोकन किया।

हकृति ने रावलवास खुर्द में लगाई प्रदर्शनी



मुख्यातिथि डा. संजेश सिंह प्रदर्शनी का अवलोकन करते हुए।

हिसार, 8 फरवरी (ब्यूरो): चौ. चरण सिंह हरियाणा कृषि विश्वविद्यालय के गृह विज्ञान महाविद्यालय द्वारा रावलवास खुर्द में गृह विज्ञान विषय पर आयोजित प्रशिक्षण कार्यक्रम सम्पन्न हुआ। इस अवसर पर आयोजित समारोह में विश्वविद्यालय के कुलपति प्रो. के.पी. सिंह की पत्नी डा. संजेश सिंह मुख्यातिथि थीं। डा. संजेश सिंह ने समारोह में उपस्थित महिलाओं को संबोधित करते हुए उन्हें आत्मनिर्भर बनने के लिए प्रोत्साहित किया। मुख्यातिथि ने गृह विज्ञान महाविद्यालय की अधिष्ठाता डा. बिमला ढांडा की अगुवाई में छात्राओं द्वारा लगाई गई प्रदर्शनी का अवलोकन किया। उन्होंने उपरोक्त प्रशिक्षण दौरान आयोजित की गई विभिन्न प्रतियोगिताओं की विजेता महिलाओं व छात्राओं को पुरस्कार भी वितरित किए।

चौधरी चरण सिंह हरियाणा कृषि विश्वविद्यालय, हिसार
लोक संपर्क कार्यालय

समाचार-पत्र का नाम श्री अमृत सागर
दिनांक ... 9. 2. 2019. पृष्ठ सं. 14 कॉलम 1

**पोस्टर मेकिंग में
देवनांदिनी प्रथम तो
यूनिका रही द्वितीय**

जागरण संगठनदाता, हिसार : चौधरी चरण सिंह हरियाणा कृषि विश्वविद्यालय के कैम्पस स्कूल में स्वर्ण जयंती वर्ष के अन्तर्गत सड़क-सुरक्षा को लेकर 30 वें राष्ट्रीय सड़क-सुरक्षा सप्ताह का आयोजन किया गया। इस दौरान सब-इंस्पेक्टर दौलत राम, संदीप सिंह व कर्नल संदीप ने विद्यार्थियों को सड़क नियमों व अमूल्य जीवन की सुरक्षा के बारे में विस्तार से बताया और विद्यार्थियों को सड़क सुरक्षा नियम अपनाने की शपथ दिलाई। इस मौके पर स्कूल में पोस्टर बनाओ व नारा-लेखन प्रतियोगिताओं का भी आयोजन किया गया। इस दौरान पोस्टर मेकिंग में कक्षा 9 की देवनांदिनी ने प्रथम, कक्षा 7 की यूनिका ने द्वितीय व कक्षा 7 के मिलन ने तृतीय स्थान प्राप्त किया। नारा-लेखन प्रतियोगिता में कक्षा 9 के हिमांशु ने प्रथम, चंचल ने द्वितीय व कक्षा 6 की सान्या ने तृतीय स्थान प्राप्त किया। स्कूल के प्राचार्य सोमा शेखर ने सड़क-सुरक्षा से जुड़े अधिकारियों को स्मृति चिन्ह देकर सम्मानित किया।

समाचार-पत्र का नाम ...अमर उजाला.....

दिनांक 9.2.2019... पृष्ठ सं.6..... कॉलम6-8.....

कुलपति कप टी-20 में लुवास की टीम 27 रन से विजेता

एचएयू प्रेसिडेंट-इलेवन और लुवास की टीम के बीच हुआ पहला मुकाबला

अमर उजाला ब्यूरो

हिसार। चौधरी चरण सिंह हरियाणा कृषि विश्वविद्यालय की स्वर्ण जयंती के उपलक्ष्य में अखिल भारतीय कुलपति कप टी-20 क्रिकेट टूर्नामेंट-2019 का कुलपति प्रो. केपी सिंह ने शुभारंभ किया। कुलपति ने सभी खिलाड़ियों को खेल भावना से खेलने के लिए प्रेरित किया।

टूर्नामेंट का पहला मुकाबला लुवास हिसार और राजस्थान विश्वविद्यालय जयपुर के बीच हुआ। यह मुकाबला लुवास हिसार ने जीता। लीग मैच में दो-दो मुकाबले हुए। पहला मुकाबला गुरु जंभेश्वर तकनीकी विश्वविद्यालय और दूसरा मुकाबला हरियाणा कृषि विश्वविद्यालय परिसर में हुआ।

डॉ. सतवीर ने 54 रन बनाए, 4 विकेट लिए : एचएयू परिसर में पहला मुकाबला एचएयू प्रेसिडेंट-इलेवन और लुवास हिसार की टीम के बीच हुआ। इस मुकाबले में लुवास की टीम 79 के मुकाबले 106 रन से विजयी रही। लुवास की तरफ से बेहतरीन प्रदर्शन करते हुए डॉ. सतवीर शर्मा ने 54 रन बनाए व 4 विकेट भी झटके। डॉ. सतवीर शर्मा मैन ऑफ द मैच रहे।



शॉट लगाकर मैच का शुभारंभ करते वीसी प्रो. केपी सिंह। - अमर उजाला

एमडीयू रोहतक ने जीजेयू की टीम को सात विकेट से हराया

हिसार। हरियाणा स्वर्ण जयंती वर्ष के उपलक्ष्य में चौ. चरण सिंह हरियाणा कृषि विश्वविद्यालय में हुई गोल्डन जुबली ऑल इंडिया वाइस-चांसलर कप क्रिकेट टी-20 प्रतियोगिता के दूसरे दिन महर्षि दयानंद विश्वविद्यालय की टीम का जीत का सफर जारी रहा। महर्षि दयानंद विश्वविद्यालय रोहतक की टीम ने गुरु जंभेश्वर विश्वविद्यालय हिसार की टीम को उनके घरेलू मैदान पर सात विकेट से हराया। गुरु जंभेश्वर विश्वविद्यालय के महाराणा प्रताप सिंह क्रिकेट स्टेडियम में हुए मैच में एमडीयू की टीम ने टॉस जीतते हुए पहले गेंदबाजी करने का फैसला लिया। बल्लेबाजी करने उतरी जीजेयू की टीम की शुरुआत खराब रही और पहले ओवर की दूसरी गेंद पर ही उन्हें पहला झटका लगा। इसके बाद जीजेयू की टीम 103 रन पर ऑलआउट हो गई। इस लक्ष्य का पीछा करने उतरी एमडीयू की टीम के ओपनर बल्लेबाजों नरेंद्र कुमार व राजकुमार ने शानदार शुरुआत करते हुए महज छह ओवरों में 60 रन जोड़े। एमडीयू की टीम ने 11.3 ओवरों में तीन विकेट खोकर आसानी से लक्ष्य को प्राप्त कर लिया। टीम मैनेजर निरंजन कुमार ने बताया कि एमडीयू टीम के नरेंद्र कुमार को 22 गेंदों पर शानदार 44 रन की पारी खेलने पर मैन ऑफ द मैच चुना गया।

चौधरी चरण सिंह हरियाणा कृषि विश्वविद्यालय, हिसार लोक संपर्क कार्यालय

समाचार-पत्र का नाम पंजाब जर्नल

दिनांक 9.2.2019 पृष्ठ सं. 3 कॉलम 6-7

कुलपति ने किया क्रिकेट टूर्नामेंट का उद्घाटन

हिसार, 8 फरवरी
(ब्यूरो): चौ. चरण सिंह
हरियाणा कृषि
विश्वविद्यालय की स्वर्ण
जयंती के उपलक्ष्य में
आयोजित अखिल भारतीय
कुलपति कप टी-20
क्रिकेट टूर्नामेंट-2019
का विश्वविद्यालय के
कुलपति प्रो. के.पी. सिंह ने उद्घाटन
किया। टूर्नामेंट का पहला मुकाबला
लुवास, हिसार तथा राजस्थान



कुलपति प्रो. के.पी. सिंह शॉट खेलकर मैच
का शुभारंभ करते हुए।

विश्वविद्यालय, जयपुर के बीच
हुआ। यह मुकाबला लुवास, हिसार
ने जीता।

चौधरी चरण सिंह हरियाणा कृषि विश्वविद्यालय, हिसार लोक संपर्क कार्यालय

समाचार-पत्र का नाम अमर उजाला

दिनांक 11.2.2019 पृष्ठ सं. 4 कॉलम 5-8

अब किसान की समस्या का फोन पर होगा निदान

संजय वर्मा




किसान 18001803001,
18001804002,
18001803113 पर जान
सकेंगे कृषि में आई
समस्याओं का समाधान

चौ. चरण सिंह कृषि विश्वविद्यालय
ने प्रदेश के तीन रीजनल रिसर्च
सेंटर्स पर किसानों के लिए जारी
किए हेल्पलाइन नंबर

यह रहेगा शेड्यूल

कृषि विश्वविद्यालय ने हिसार के लिए टोल फ्री नंबर 18001803001 जारी किया है। इस पर किसान सोमवार, बुधवार और शुक्रवार को सुबह 10 से 12 बजे तक किसी भी फसल और किस्ती से जुड़ी जानकारी हासिल कर सकते हैं। इसी तरह बावल रीजनल रिसर्च सेंटर पर टोल फ्री नंबर 18001804002 पर किसान इन तीन वारों को ही निर्धारित समय में अपनी जिज्ञासा का निदान पा सकते हैं। इसी तरह करनाल जंनल रिसर्च सेंटर पर टोल फ्री नंबर 18001803113 पर फोन मिलाकर मंगलवार और वीरवार सुबह 10 से 11 बजे तक समस्याओं का निदान पा सकते हैं।



भिंवानी। खेत खलिहान के मामले में भले ही आज देश काफी तरक्की कर चुका है। लेकिन आज भी ग्रामीण तबके में अधिकांश किसान बीमारियों और फसलों की किस्मों की समय रहते पहचान करने में मात खा जाते हैं। यही वजह रहती है कि फसल उत्पादन के समय किसानों को इसका आभास होता है। मगर अब चौ. चरण सिंह कृषि विश्वविद्यालय ने किसानों को फसल उत्पादन से लेकर बीमारियों और अन्य तकनीकी समस्याओं का निदान किसानों को फोन पर ही उपलब्ध कराने का फैसला लिया है। इसके लिए प्रदेशभर में तीन रीजनल रिसर्च सेंटर पर हेल्पलाइन सुविधा भी दी गई है। इन नंबरों पर किसान अपनी फसल संबंधी समस्याओं का समाधान जान सकते हैं। चौ. चरण सिंह कृषि विश्वविद्यालय द्वारा यूनिवर्सिटी स्तर पर तो ये सुविधा पहले से ही किसानों को दी हुई है। लेकिन रीजनल रिसर्च सेंटरों पर विषय विशेषज्ञों द्वारा फसलों में आई दिक्कतों और उनके समाधान की यह पहल किसानों के लिए काफी लाभदायक साबित होगी।

फसलों की समस्या पर किसानों की संबंधित विशेषज्ञ से कराई जाएगी बात

अधिकांश किसानों को फसल में समय-समय पर आने वाली दिक्कतों को सही जानकारी नहीं होती। इसके अलावा किसानों को यह भी नहीं पता होता कि अगर फसल में कोई बीमारी आती है तो इसका समाधान कैसे होगा। रीजनल रिसर्च सेंटर में कोई भी किसान हेल्पलाइन नंबर पर फोन मिलाएगा तो संबंधित विषय विशेषज्ञ से उसका बात कराई जाएगी। जो फसल की समस्या को जानकर किसान को उसका सही तरीके से निदान भी बताएगा। आम तौर पर पर किसान समाधान करने की जगह बिना उचित परामर्श के अपनी समस्या को और बढ़ा लेता है, हेल्पलाइन पर दी गई सलाह किसानों का सही मार्गदर्शन भी करेगी।

- डॉ. आरएस हुडा, निदेशक विस्तार शिक्षा, चौ. चरण सिंह कृषि विश्वविद्यालय हिसार

किसानों को देते हैं संक्रमण की रोकथाम का परामर्श

कृषि विज्ञान केंद्र में पौध रोग विशेषज्ञ भी तैनात हैं, जो किसानों को समय-समय पर फसल में आने वाली बीमारियों व उनके संक्रमण की रोकथाम का परामर्श किसानों को देते हैं, जबकि फील्ड में धूमकर भी किसानों की समस्याओं का जायजा लेकर उनके निदान के उपाय सुझाए जा रहे हैं। कुछ किसान केंद्र में पहुंचकर भी उन्हें अवगत कराते हैं, जिस पर तुरंत संज्ञान लिया जा रहा है।

- डॉ. वेदप्रकाश लोहाच, जिला संयोजक, कृषि विज्ञान केंद्र